



**L-Inkwadru li jinsab fis-Sagristija tal-Knisja ta' San Publju, Floriana**

## DUN SALV GAFFIERO MINN ARČIPRIET TAL-FLORIANA GHAL ISQOF

**F**

'kull sagristija tal-knejjes tagħna wieħed jista' jara numru ta' kwadri ta' persunaġġi li jkollhom rabta ma' dik il-knisja. Is-sagristija tal-Parrocchia tal-Floriana, fiha ġabrab ta' kwadri simili. Fost dawn insibu wieħed ta' l-ewwel Arcipriet tal-Floriana, Dun Salv Gaffiero.

Hu xieraq għalhekk li filwaqt li napprezzaw dan il-kwadru nkunu nafu min kien Dun Salv Gaffiero.

Dan il-qassis twieled fil-belt ta' l-Isla fit-8 ta' Marzu 1828. Kien iben Salvu u Concetta Casha u tħammed l-ghada minn Dun Fortunato Costu fil-kollegġjata ta' l-Isla.

Meta kllu tħalli sena miet ħuh akbar minnu u l-kanonikat li kelli ħuh ghaddha għandu, u hekk ta' età żgħira sab ruhu kanonku tal-kollegġjata ta' l-Isla.

Mill-ewwel wera fih il-vokazzjoni saċerdotali u wara li temm l-istudji tiegħu fis-seminarju, ġie ordnat saċerdot mill-Isqof Publio Sant fl-20 ta' Dicembru tal-1851 u minnufi beda jahdem bhala Viċi Parroku fil-Parrocchia tiegħu ma' l-Arcipriet Dun Alwig Mizzi u aktar tard ma' l-Arcipriet Dun Frangisk Colombo. Dam erbatax-il-sena viċi ta' l-Isla li matulhom wera ħerqa kbjar li kelli għall-hidma pastorali. Kien ukoll magħruf ghall-predikazzjoni tiegħu. Kien ukoll jifforma parti mis-saċerdot li kienu jghixu f'San Filippu magħrufa bhala l-Oratorjani u fl-1855 ġie mahtur bhala l-prepostu tagħhom.

Baqa' attiv fl-Isla sal-1865 meta nhatar Kappillan ta' Hal Ghargħur. Hawnhekk dam biss tliet snin ghax inhatar Kappillan tal-Floriana. Hawnhekk hadem u rsista biex jaqta' x-xewqa tal-Furjaniżi biex il-knisja tal-Floriana ssir Arċipretali, u fl-1869 irnexxielu, u għalhekk Dun Salv Gaffiero sar l-ewwel Arcipriet tal-Floriana.

Fit-30 ta' Lulju 1875 inhatar kanonku tal-Katidral u l-Isqof Buhagi, fl-1885 hatru Vigarju Ġenerali tad-djoċesi filwaqt li fdalu f'idejh il-kura tal-monasteri tas-sorijiet ta' dawn il-ġezejjer.

Għall-hidma tiegħu b'risq il-poplu t'Alla l-Papa Ljun XIII hatru Prelat Domestiku filwaqt li l-Arcisqof Pietro Pace rrikmanda biex Monsinjur Gaffiero jsir isqof awżiljarju għad-djoċesi ta' Malta.

L-Arcisqof Pace kien qed jikber u l-awtoritajiet tas-Santa Sede feħmu l-htieġa ta' isqof awżiljarju għal Malta u Monsinjur Salvatore Gaffiero kien il-persuna adattata għal din il-kariga. Dan fehmuh l-awtoritajiet Vatikani u fl-1898 hatru Isqof bit-titlu ta' Isqof ta' Silimbrja u ġie kkonsagrati Isqof nhar il-Hadd 15 ta' Jannar tal-1899.

Dam tmien snin Isqof awżiljarju ta' Malta li matulhom żar il-Parrocċi kollha ta' Malta jamministra s-sagament tal-Grizma.

Fl-1903, f'isem l-Arcisqof Pietro Pace, kompla l-vista pastorali tad-djoċesi. L-Isqof Gaffiero kien mahbub hafna u din l-imħabba ntweriet meta fit-22 ta' Dicembru tal-1901 il-poplu Malti ngabar fil-Parrocchia ta' l-Isla fejn iċċelebra il-ħamsin sena ta' l-ordinazzjoni saċerdotali tiegħu.

Fost il-kongregazzjoni kbira ta' nies kien hemm bosta Furjaniżi, li qatt ma nsew is-snini li fihom Dun Salv kien Arcipriet tagħhom.

Baqa' attiv sa' l-ahħar. Miet fit-8 ta' Dicembru tal-1906. Malta kollha bkietu u sellmitlu u fil-funeral kbir li kelli tlett ijiem wara l-poplu Malti hareġ bi ħgaru.

Il-Furjaniżi wrewh ir-rispett fil-quddiesa sollenni De Requiem li saret ftit jiem wara fil-knisja ta' San Publju.

Kwadri pittura tiegħu jinsabu fl-Awla kapiturali tal-Kollegġjata ta' l-Isla u fis-sagristiji tal-Parrocċi ta' Hal Ghargħur u l-Floriana, fejn darba kien mexxej ta' dawn iż-żewġ parrocċi.